

آزادی کے بعد سے ۲۰۱۵ تک سندھی زبان میں تصنیف شدہ کتب سیرت کا مطالعاتی جائزہ

حافظ شعیب احمد کالھوڑو *

Abstract

During the Arab Rule in Sindh, there had been great and featured research work in all fields of Islamic knowledge particularly in the field of *Qur'ān*, *Hadīth* and biography of Prophet Muḥammad PBUH.

After the Arabs, The Kalhora's period is known as the golden period of education, literature and civilization in the history of Sindh. Prior to this, the scholars of Sindh had written various voluminous works on Islamic knwoledge in Arabic and Persian. During this period, a movement initiated amongst the scholars of Sindh, which encouraged them for writing and compiling books in local Sindhi Language inspite of vernacular Arabian and Persian languages. As such, a remarkable work of authorship and compilation had been made in various fields including Islamic studies in general and in the field of biography of Hazrat Muḥammad PBUH, which thereafter remained continued in the days of Talpur's, British Rule and till to date.

This paper is the analytical survey of *Sīrah* Literature being produced in Sindh from 1947 to 2015 CE in local Sindhi Language.

Keywords: Seerah Literature, Kalhora's period, British Rule, Sindhi.

تعارف

اسلام علمی لحاظ سے ایک دعویٰ مذہب ہے۔ یہی سب کہ اسلام کے بانی حضرت محمد ﷺ اور صحابہ کرام کی حیات طیبہ اسلامی تعلیم، تبلیغ و تلقین کا منبع و مرکز ہے۔ آپ ﷺ داعیان اسلام کے ایک بڑے سلسلہ کے رہنماؤں ہیں۔ جن کی بدولت دنیا کے ہر گوشہ میں ایمان اور اسلام کی دولت پہنچی۔ اسلام جب عرب کے حدود سے نکل کر دنیا کے دور دراز علاقوں تک پہنچا تو عرب و عجم کا سعّم پیدا ہوا، اور ان علاقوں میں اسلامی حکومتیں قائم ہوئیں۔ اسلام کے دولت ان حصوں میں سیاسی، سماجی، معاشری و معاشرتی تبدیلیاں رونما ہوئیں۔^۱

بر صغیر میں سندھ وہ پہلا خطہ ہے جہاں پر اسلام کی کرنیں سب سے پہلے پہنچی، اور ان کرنوں نے پورے بر صغیر کروشن کیا۔ سندھ میں اسلامی علوم و فنون کے تمام شعبہ جات میں علمی و تحقیقی کام ہوا ہے۔ سندھ کے علمانے اپنی تحریری کوششوں سے اسلام کی تبلیغ و اشاعت کے لیے بڑی خدمات سرانجام دینے کے ساتھ ساتھ سیرت طیبہ کو خاص طور پر اپنی علمی اور تحقیقی کاوشوں کا مرکز بنایا۔ سیرت طیبہ پر جن سندھی علمانے قابل قدر خدمات سرانجام دی ہیں، ان میں سے موئی بن یعقوب ثقی، عبد اللہ بن محمد علوی، علی بن احمد بن محمد دبیلی، ابو عبد اللہ بن محمد بن سیف اللہ دبیلی، ابو علی سندھی ابو جعفر، محمد ابراهیم دبیلی، خلیفہ بن ابو عشر، ابو بکر احمد بن علی سندھی۔^۲ ابو عبد اللہ نیشاپوری وغیرہ سرفہرست ہیں۔^۳

دوسری صدی ہجری کے سیرت نگار ابو معشر سندھی وہاولین محدث ہیں جو حدیث کے ساتھ ساتھ سیرت طیبہ سے بھی منسک تھے۔ انہوں

* یونیورسٹی، اسلامیات، ہران یونیورسٹی آف انجینئرنگ ایڈیشنال جی، جام شورو

نے سیرت طیبہ پر عربی میں کتاب المغازی لکھی، جس کو سیرت طیبہ پر سند ہی عالم کی طرف سے لکھی گئی پہلی سیرت کی کتاب کا درجہ حاصل ہے۔^۷

تیسری صدی ہجری میں ایک اور عالم ابو جعفر محمد بن ابراہیم دیبلی (۳۲۲ھ) نے حضور انس ﷺ کے ان خطوط کو جمع کیا، جو آپ ﷺ نے اسلام کی تبلیغ کے سلسلے میں مختلف لوگوں کی طرف بھیج تھے۔ اس کتاب کا نام مکاتیب النبی ہے۔^۸ اس کے بعد بارہویں صدی کو علم و ادب کا سانہری دوڑ کہا جاتا ہے۔ جس میں صوفی شاہ عنایت، شاہ عبدالطیف بھٹائی جیسے صوفی شاعر پیدا ہوئے تو دوسری طرف ابو الحسن سند ہی، مخدوم محمد حاشم ٹھٹھوی، مخدوم عبد اللہ، مخدوم عبدالرحیم گرہوڑی جیسے علم و ادب کے محسن پیدا ہوئے۔ جنہوں نے سند ہی، عربی و فارسی دینی علوم میں اضافہ کیا۔ اس دوڑ میں بہت بڑی تعداد میں کتب تصنیف ہویں۔ مخدوم محمد حاشم ٹھٹھوی نے ”بذل القوافی حادث سنی النبوۃ“ کے نام سے تاریخی ترتیب سے سیرت پر کتاب لکھی۔ یہ کتاب عالم اسلام کی بہترین کتابوں میں شمار کی جاتی ہے۔ یہ مخدوم امیر احمد کی محنت سے ۱۹۶۶ء میں سند ہی ادبی بورڈ سے شائع ہوئی۔^۹

پاکستان کی آزادی کے بعد ملک کے دیگر صوبوں کی طرح سندھ کے علماء فضلانے سند ہی زبان میں سیرت طیبہ پر بڑا علمی و تحقیقی کام کیا ہے۔ نہ صرف نئے نئے پہلوؤں پر کتابیں تصنیف کی ہیں بلکہ دیگر زبانوں کی مشہور کتب سیرت کے تراجم بھی کیے ہیں۔ اس لحاظ سے اس حقیقت سے انکار نہیں کیا جاسکتا کہ پاکستان کی دیگر صوبائی زبانوں کے مقابلے میں سند ہی زبان میں سیرت طیبہ پر بہت زیادہ علمی کام ہوا ہے۔

ہم نے اس مختصر مقالہ میں ۱۹۶۷ء سے ۲۰۱۵ء تک سند ہی زبان میں سیرت طیبہ پر تصنیف شدہ چند مشہور کتب سیرت کا تعارف اور جائزہ پیش کرنے کی کوشش کی ہے، جن کو ہم نے سنوار ترتیب دیا ہے۔

سیرت محمدی

محمد عثمان ڈیپلائی کی ۱۹۸۸ء میں ترتیب دی گئی یہ کتاب کراون سائز کے ۱۱۲ صفحات پر مشتمل، اسلامیہ پرنٹنگ پر یہ میں حیدر آباد سے شائع ہوئی، جس میں آنحضرت صلی اللہ علیہ وسلم کی سیرت، احوال زندگی، فتح مکہ سے لیکر وفات تک کے واقعات کو بہت اچھے انداز وال سلوب میں بیان کیا ہے۔ اس کتاب میں حضور اکرم صلی اللہ علیہ وسلم کی کمی اور مدنی زندگی کو آسان سند ہی میں سترہ ابواب پر تقسیم کیا گیا ہے۔

حیات النبی صلی اللہ علیہ وسلم

حکیم فتح محمد سییوانی کی یہ کتاب ۱۹۵۳ء کو سند ہی ادبی بورڈ، جامشور و نے شائع کیا۔ ۳۰۳ صفحات پر مشتمل یہ کتاب سیرت طیبہ پر سب سے زیادہ مقبول و مشہور کتاب ہے۔ اس میں کہیں کہیں تقریری انداز بھی شامل کیا گیا ہے۔ یہ ان کتب میں سے ہے جو مکمل پڑھنے سے قبل بند کرنے کو جی نہیں چاہتا۔ اس میں آپ صلی اللہ علیہ وسلم کی سوانح عمری کو مختصر مگر جامع انداز میں تحریر کیا گیا ہے۔ اس کے ساتھ سر کار دو عالم ﷺ کی شخصیت کے بارے میں مغربی مفکروں کے خیالات اور آراء کو دلکش انداز میں پیش کیا گیا ہے۔ اس میں مؤلف نے کہیں کہیں اپنے

اشعار بھی تحریر کیے ہیں۔

پنھی جهان جو سردار صلی اللہ علیہ وسلم

پرنسپل اور پیش کالج حیدر آباد مخدوم امیر احمد صاحب کی سیرت پاک کے موضوع پر خوبصورت طرز پر تیار کردہ یہ کتاب ۱۹۵۳ء میں کراون سائز کے ۲۶۰ صفحات پر آ ر۔ انجام اینڈ برادرس حیدر آباد کی جانب سے شائع ہوئی۔ اس کتاب میں سید سلیمان ندوی کی کتاب ”رحمت عالم“ سے کافی استفادہ کیا گیا ہے۔ یہ موصوف کی ایک شاہکار کتاب ہے۔ اس میں سرکار دو عالم طلبیہ اللہ تعالیٰ کی سیرت کا مختصر اگر جامع انداز میں ذکر کیا گیا ہے۔

محمد رسول اللہ صلی اللہ علیہ وسلم

محمد شاہ ایم اطیفی کی یہ کتب ۱۹۵۳ء میں کراون سائز کے ۵۲ صفحات پر، ایڈیو کیشنل بلڈ پو حیدر آباد کی جانب سے شائع ہوئی۔ اس میں سید سلیمان ندوی کی کتاب ”خطبات مدراس“ سے استفادہ کیا گیا ہے۔ اس میں سیرت پاک کا مختصر احوال موجود ہے۔ اس میں موصوف نے حضور طلبیہ اللہ تعالیٰ کی زندگی کے اہم واقعات کو پر اثر انداز میں قلمبند کیا ہے۔

اسان جو پیار و رسول صلی اللہ علیہ وسلم

عبد الرزاق عفی عفی، مصنف تغیر ”فتح الرحمن“ کی آنحضرت طلبیہ اللہ تعالیٰ کی مرحلہ وار زندگی کے بیان پر مختصر اور سلیس زبان پر مبنی یہ کتاب ۱۹۵۹ء میں کراون سائز کے ۱۸۲ صفحات پر مدینہ دارالاشعاعت آؤٹ رام کراچی کی جانب سے شائع ہوئی۔ مستند کتب سیرت سے استفادہ کیا گیا ہے۔

بنات سید الائمات صلی اللہ علیہ وسلم

مولوی محمد امین میمن کی یہ کتاب ۲۹ صفحات پر مشتمل ہے، جو کہ مدرسہ عربیہ تعلیم القرآن پر یا لوئے سندھ کی جانب سے ۱۹۶۳ء میں شائع کی گئی۔ اس میں معتبر کتب شیعہ مسلم کے ثابت کیا گیا ہے کہ آپ صلی اللہ علیہ وسلم کی چار صاحبزادیاں ہیں۔

اسماء النبی صلی اللہ علیہ وسلم

مسٹر غلام محمد ایں پنہور کی یہ کتاب کراون سائز کے ۲۰۲ صفحات پر فردوس پرنگ حیدر آباد سے مؤلف کی جانب سے ۱۹۶۳ء کو شائع ہوئی۔ کتاب میں حضور صلی اللہ علیہ وسلم کے ۹۹ ناموں کا لفظی ترجمہ و تشریح تحریر کی گئی ہے۔

فضائل النبی صلی اللہ علیہ وسلم

مولانا عبد الکریم قریشی کی یہ کتاب شہرہ آفاق کتاب ”شائل ترمذی“ کا مکمل سند ہی ترجمہ و تشریح ہے۔ اس میں آپ طلبیہ اللہ تعالیٰ کی ذاتی زندگی کو تفصیل سے بیان کیا گیا ہے۔ اس میں سند ہی ترجمے کے ساتھ عربی عبارات بھی شامل ہیں۔ کتاب پر تقریظی کلمات علامہ غلام مصطفیٰ قاسمی صاحب نے تحریر کیے ہیں۔ ۲۵۶ صفحات پر مشتمل یہ کتاب ۱۹۶۳ء میں حاجی نظام الدین دال بازار سکھر کی جانب سے شائع کی گئی۔

حالات سرور کائنات صلی اللہ علیہ وسلم

قادر بخش چند کی سیرت پاک کے چند واقعات کے متعلق تحریر کردہ یہ کتاب کراون سائز کے ۶۲ صفحات پر ۱۹۶۲ء کو مصنف کی جانب سے شائع ہوئی۔ اس میں سیرت پاک کا مختصر احوال موجود ہے۔ عبادت، زہد، توکل، احسان اور پاکداری امن و غیرہ پر مشتمل ہے۔

دربار نبوی جا فرمان ۽ فیصلہ

حکیم صوفی گل محمد آزاد، کی یہ کتاب ۱۹۶۲ء کو آرتیک احمد اینڈ برادرس حیدر آباد کی جانب سے شائع کی گئی ہے۔ ۱۵۲ صفحات پر مشتمل یہ کتاب ولی ریاست مدینہ صلی اللہ علیہ وسلم کے ان فرمائیں و فیصلوں کے مجموعے پر مشتمل ہے جو عدالتِ نبوی صلی اللہ علیہ وسلم سے جاری ہو ایہ سند ھی زبان میں اپنی نوعیت کی غالب پہلی کتاب ہے۔

مجروا محمدی

مولوی عبدالحی میمن کی یہ کتاب کراون سائز کے ۱۱۰ صفحات پر مولوی محمد عظیم اینڈ سنز شکار پور کی جانب سے شائع ہوئی۔ کتاب میں حضور صلی اللہ علیہ وسلم کی ۹۵ مجھرات کا بیان ہے۔

شہنامہ عرب عرف تاریخ اسلام

مرزا جمل بیگ کی ۲۰۳ صفحات پر مشتمل اسکتاب کو ۱۹۶۵ء میں مرزا محمد افضل بیگ کی جانب سے شائع کیا گیا ہے۔ اس کتاب کے پہلے باب میں حضرت آدم علیہ السلام سے لیکر محمد رسول اللہ صلی اللہ علیہ وسلم تک کے واقعات کو منظوم طریقے میں ذکر کیا گیا ہے اور دوسرا باب سے ساتویں باب تک آپ صلی اللہ علیہ وسلم کی ولادت سے جنگ بدرنگ کے واقعات کو نظم میں قلمبند کیا گیا ہے۔

رہبر اعظم صلی اللہ علیہ وسلم

مولوی عبدالرحمن بھٹو کی سیرت پاک کے موضوع پر پچوں کے لیے تحریر کی گئی یہ کتاب کراون سائز کے ۹۰ صفحات پر مشتمل ہے۔ ۱۹۶۶ء کو امین پیپر مارٹ حیدر آباد کی جانب سے شائع ہوئی۔ اس میں سیرت رسول صلی اللہ علیہ وسلم کا مختصر ابیان کیا گیا ہے۔

صداقت رسول صلی اللہ علیہ وسلم

شیر محمد حاجی محمد صالح کی حضور اکرم صلی اللہ علیہ وسلم کی صداقت کے متعلق دلائل کی روشنی میں لکھی گئی یہ کتاب ۱۹۶۸ء میں شائع کی گئی۔ کراون سائز پر مشتمل اس کی کتاب کے ۱۸۲ صفحات ہیں، جو کہ مؤلف کے بیٹے نے شائع کی۔ حضور ﷺ کی شان میں سند ھی میں لکھی گئی بھترین کتب میں سے ایک ہے۔ جو آسان اور خوبصورت انداز میں لکھی گئی ہے۔

غزوات النبی صلی اللہ علیہ وسلم

حبیب اللہ میمن کی یہ کتاب احباب پبلیکیشنز حیدر آباد نے ۱۹۶۸ء کو شائع کیا۔ ۱۱۸ صفحات پر مشتمل اس کتاب میں سالار اعظم صلی اللہ علیہ وسلم کی تمام غزوات کا تفصیل سے ذکر موجود ہے۔ سند ھی نہ میں غزوات کے بارے میں یہ پہلی مکمل کتاب ہے، جو فقط غزوات پر مشتمل ہے۔

سیرت مصطفیٰ صلی اللہ علیہ وسلم

مولوی محمد عظیم 'شیدا' کی یہ کتاب ڈیکی سائز کے ۵۲۲ صفحات پر مشتمل ہے، جو کہ سندھی ادبی بورڈ جام شورو کی جانب سے ۱۹۶۸ء میں شائع ہوئی، جو کہ سیرت کے موضوع پر سندھی زبان میں مفصل و مکمل کتاب ہے۔ اس میں رسول اکرم صلی اللہ علیہ وسلم کی حیات طیبہ کا ذکر مفصل اور ترتیب دار تحریر کیا گیا ہے۔ کتاب کی تحریر صاف اور آسان ہے۔

سرور کائنات صلی اللہ علیہ وسلم (حصہ اول)

سید حبیب اللہ شاہ کی ڈیکی سائز کے ۵۲۲ صفحات پر مشتمل کتاب ۱۹۶۸ء میں شائع ہوئی۔ اس کتاب میں حضور اکرم ﷺ کی سیرت و سوانح پر تحریر کی گئی ہے، جو کہ ہجرت تک کے احوال پر مبنی ہے، جبکہ دوسرے حصے میں آپ ﷺ کی ہجرت سے رحلت کے حالات پر روشنی ڈالی گئی ہے۔

عشق حبیب

الماج قاضی علی اکبر درازی کی آنحضرت صلی اللہ علیہ وسلم کی شان میں تحریر کردہ یہ کتاب کراون سائز کے ۱۵۳ صفحات پر مشتمل ہے، جو کہ سپل سرمست کو آپریٹو اکیڈمی خیز پور روہڑی کی جانب سے شائع ہوئی۔ اس میں رسول پاک صلی اللہ علیہ وسلم کے نور مبارک، مجرمات، دور و دپاک کے فضائل اور برکات کا ذکر موجود ہے۔

معراج النبی صلی اللہ علیہ وسلم

مولانا محمد خان مصلح کی یہ کتاب ۱۹۷۳ء میں سنی دارالاشراعت قادریہ، شاہ پور چاکر ضلع سانگھڑ کی جانب سے شائع کی گئی۔ ۲۱۳ صفحات پر مشتمل یہ کتاب معراج النبی صلی اللہ علیہ وسلم کے بارے میں سندھی زبان میں سب سے زیادہ تفصیل کتاب ہے۔ اس میں نہ فقط معراج کی ترتیب دار تفصیل موجود ہے بلکہ معراج کی حقیقت، اس کے اسرار اور موز اور حکمتیں بیان کی گئی ہیں۔ سندھی زبان میں معراج پر لکھی گئی کتب میں یہ نہ صرف سب سے زیادہ تفصیل کتاب ہے بلکہ معراج کے موضوع پر آج تک سندھی زبان میں ایسی کتاب نہیں لکھی گئی۔

رسول کریم صلی اللہ علیہ وسلم

یہ کتاب جناب علی محمد را ہو صاحب کی تایف ہے۔ نبوت کے پہلے زمانے سے وحی کی ابتداء بلکہ اعلانِ نبوت تک کے حالات اس میں آگئے ہیں۔ یہ کتاب کی جلد اول ہے جو بڑی سائز کے چار سو صفحات پر مشتمل ہے۔ کتاب کے آخر میں مأخذات کا تفصیلی تعارف دیا گیا ہے۔ اس کتاب میں جس قدر تفصیل ہے، اس سے پہلے کبھی اتنی تفصیل سے سندھی میں کوئی کتاب نہیں لکھی گئی ہے۔ یہ کتاب ۱۹۷۶ء میں شائع ہوئی ہے اور مؤلف کو رابطہ عالم اسلامی کی طرف سے انعام بھی ملا ہے۔

سیرت رسول کریم صلی اللہ علیہ وسلم

علی محمد را ہو کی یہ کتاب ۱۹۷۶ء کو خود مؤلف نے شائع کرایا۔ ۲۰۰ صفحات پر مشتمل اس کتاب میں آپ صلی اللہ علیہ وسلم سے پہلے انیائے کرام کا

تذکرہ کیا گیا ہے اور آپ کی ولادت ہاسعادت سے اعلانِ نبوت تک کے حالات نہایت خوبصورت انداز میں تحریر کیے گئے ہیں۔ اس کتاب پر مؤلف کو رابطہ عالمِ اسلام کی جانب سے انعام بھی دیا گیا ہے۔ اس کا انداز اسلوب اور ربط بہترین انداز میں پیش کیا گیا ہے۔

سیرتِ مصطفیٰ صلی اللہ علیہ وسلم

مولوی محمد عظیم شیدا کی اس کتاب میں رسول اللہ صلی اللہ علیہ وسلم کی پوری حیات طیبہ کا ذکر جمیل مفصل اور ترتیب وار تحریر کیا گیا ہے۔ آخر میں آپ کا شجرہ نسب مبارک پیش کیا گیا ہے۔ کتاب کی تحریر صاف اور آسان ہے۔ مؤلف کو اس کتاب پر صدارتی ایوارڈ سے بھی نوازا گیا۔ ۵۲۱ صفحات پر مشتمل یہ کتاب سندھی ادبی بورڈ جام شورو نے ۱۹۷۶ء کو شائع کیا۔ مولوی محمد عظیم شیدا سندھ کے ایک عظیم ادیب اور مصنف ہیں۔ یہ کتاب سیرتِ مصطفیٰ صلی اللہ علیہ وسلم ان کی بہترین کتب میں سے ایک شہکار ہے۔

الله جی حبیب جوشان

حاجی فقیر ابن منگن کی سیرت پاک پر لکھی گئی یہ کتاب کراون سائز کے ۸۷ صفحات پر مشتمل ہے، جو کہ آرائچ احمد ایڈ سنز حیدر آباد کی جانب سے ۱۹۷۶ء کو شائع کی گئی۔ اس میں حضور اکرم صلی اللہ علیہ وسلم کی شروعاتی بارہ سالہ حالات زندگی بیان کی گئی ہے۔
النبی الامین والقرآن المبین

قرم الدین سستو کی یہ کتاب ڈینی سائز کے ۷۰ صفحات پر ۱۹۷۷ء میں شائع ہوئی، جس میں سیرت پاک کے متعلق قرآنی آیات کا انتخاب سندھی ترجمے کے ساتھ پیش کیا گیا۔ یہ کسی بھی صاحب قلم کی پہلوی کوشش ہے جو کتابی صورت میں شائع ہوئی ہے۔ قاضی عیاض کی مشہور کتاب "کتاب الغفاء" سے فضائل النبی صلی اللہ علیہ وسلم بیان کیے گئے ہیں۔

نبی پاک حضرت محمد صلی اللہ علیہ وسلم

آنحضرت صلی اللہ علیہ وسلم کی سوانح حیات کے سلسلے میں اختصار سے کسی نامعلوم مصنف کی تصنیف کردہ یہ کتاب ۱۹۷۹ء میں جیبی سائز کے ۱۲ صفحات پر پیر محمد ابراہیم ٹرسٹ کراچی کی جانب سے شائع ہوئی۔ اس میں سیرت طیبہ صلی اللہ علیہ وسلم کا مختصر احوال موجود ہے۔ سہ ماہی مہران کا سیرت نمبر

سندھی ادب میں سیرت طیبہ صلی اللہ علیہ وسلم کی کتب کی کمی محسوس کرتے ہوئے سندھی ادبی بورڈ کی جانب سے ۱۹۸۰ء میں مختلف ادیبوں، دانشوروں و علماء کے تحریر کردہ سیرت طیبہ صلی اللہ علیہ وسلم کے متعلق خصوصی مقالات کو ترتیب دے کر سہ ماہی مہران کے خصوصی نمبر کے طور پر یہ مجموعہ شائع کیا گیا۔ نفس احمد شخ کی جانب سے ترتیب دیا گیا، یہ مجموعہ ۵۲۲ صفحات پر مشتمل ہے۔ اس میں مختلف ادیبوں، دانشوروں اور مصنفین کی تحریریوں کو جمع کیا گیا ہے۔ جو سیرت طیبہ صلی اللہ علیہ وسلم کے متعلق سندھی میں لکھی گئی ہیں۔

سرور عالم صلی اللہ علیہ وسلم

سیرت طیبہ کے موضوع پر فلسفیانہ انداز میں کی گئی ایک تقریر پر مبنی یہ کتاب کراون سائز کے ۱۰ صفحات پر مشتمل ہے۔ یہ کتاب حقیقت اسلام

پبلیکیشنز سکھر کی جانب سے شائع کی گئی، جبکہ مقرر کا نام درج نہیں ہے۔ لیکن بہت جامع انداز میں بہترین اسلوب کے ساتھ پیش کی گئی ہے۔

منور مرسل صلی اللہ علیہ وسلم

بخاری، ابن حشام، زاد المعاد، جیۃ اللہ، حیات محمد صلی اللہ علیہ وسلم، بذل القوہ اور جو امع المیرۃ کی مدد سے تحریر کی گئی علامہ غلام مصطفیٰ قاسمی کی یہ کتاب ۵۰ صفحات پر مشتمل ہے، یہ کتاب سند ہمی ادبی بورڈ کی جانب سے ۱۹۸۱ء میں شائع کی گئی۔ یہ بچوں کے لیے تحریر کردہ عمده مجموعہ ہے۔

شان ختیم مرتبہ تی لکان تھا لکان؟

ڈاکٹرنزیر حسین حیدری کی یہ کتاب کراون سائز کے ۲۲ صفحات پر مشتمل ہے۔ ڈاکٹرنزیر حسین حیدری اکیڈمی نندو شہر ضلع بدین کی جانب سے ۱۹۸۲ء کو شائع ہوئی۔ اس میں آپ صلی اللہ علیہ وسلم اور حضرت علی رضی اللہ عنہ کی شان کو بہت خوبصورت انداز میں بیان کیا گیا ہے۔

سیرت طیبہ صلی اللہ علیہ وسلم (جلد اول)

رئیس کریم بخش نظامی کی مستند کتابوں کے حوالے سے کشادہ بحث پر تحریر کردہ یہ کتاب جو حضور صلی اللہ علیہ وسلم کے خاندانی حالات، ولادت سے لیکر مسجد قبا تک پہنچنے تک پر منی ہے، ڈیکی سائز کے ۲۷ صفحات پر مشتمل ہے۔ یہ کتاب ۱۹۸۲ء کو انٹیلیٹ آف سندھیا لو جی، سندھ یونیورسٹی جام شورو کی جانب سے شائع کی گئی۔

محمد رسول صلی اللہ علیہ وسلم

میمن عبد الغفور سند ہمی کی سیرت پر لکھی گئی یہ کتاب کراون سائز کے ۲۸ صفحات پر مشتمل ہے، جو کہ کاٹھیاواڑا سٹور لاٹر کانہ کی جانب سے ۱۹۸۲ء کو شائع ہوئی۔ یہ سیرت پاک صلی اللہ علیہ وسلم کی منظر کتاب ہے۔

عشتر رسول صلی اللہ علیہ وسلم

حافظ شمس الدین عباسی کی یہ کتاب ۱۹۸۳ء کو شائع ہوئی، جس کو مؤلف نے خود شائع کرایا۔ ۱۳۵ صفحات پر مشتمل اس کتاب میں آیت کریمہ ان اللہ وملکتہ يصلوں علی النبی کی تغیری، درود شریف پڑھنے کا اجر و ثواب، نہ پڑھنے پر و عید اور درود شریف کی کئی اقسام بھی تحریر کی گئی ہیں۔ آخر میں آپ صلی اللہ علیہ وسلم کے نعلین مبارک کا نقشہ بھی شامل کیا گیا ہے۔

غزوات النبی صلی اللہ علیہ وسلم

حبیب اللہ میمن کی یہ کتاب احباب پبلیکیشنز حیدر آباد نے ۱۹۶۸ء کو شائع کیا۔ ۱۱۸ صفحات پر مشتمل اس کتاب میں سالارِ عظیم علیہ السلام کی تمام غزوات کا تفصیل سے ذکر موجود ہے۔ سند ہمی نثر میں غزوات کے بارے میں یہ پہلی مکمل کتاب ہے، جو خصوصی طور پر اس موضوع پر مشتمل ہے۔

پان سچورا صلی اللہ علیہ وسلم

ڈاکٹر عبد الہادی سرہیہ کی یہ کتاب دو حصوں میں منقسم ہے: پہلے حصے میں حضور اکرم صلی اللہ علیہ وسلم کی ولادت باسعادت، سیرت و

صورت گفتار و کردار اور آداب بیان کیے گئے ہیں اور دوسرے حصے میں حج کے متعلق وضاحت اور اس کے احکامات بیان کیے کئے ہیں۔ ڈینی سائز کے ۷۲ صفحات پر مشتمل یہ کتاب ہادی پبلیکیشن لائز کانٹر کی جانب سے ۱۹۸۲ء میں شائع کی گئی۔ اس پر موصوف کو صدارتی ایوارڈ بھی مل چکا ہے۔

سیرت النبی صلی اللہ علیہ وسلم

ڈاکٹر میمن عبدالجید سندھی کی سیرت کے حوالے سے بچوں کے لیے لکھی گئی یہ کتاب ڈبل ڈینی سائز کے ۱۰۰ صفحات پر مشتمل ہے۔ انسٹیوٹ ڈاکٹر میمن عبدالجید سندھی، سندھ یونیورسٹی، جام شورو کی جانب سے ۱۹۸۲ء کو شائع کی گئی اس کتاب میں آپ صلی اللہ علیہ وسلم کی آمد کے وقت دنیا کے حالات، کمی و مدنی زندگی اور آپ ﷺ کے اخلاق مبارکہ کا بیان کیا گیا ہے۔

محمد رسول اللہ صلی اللہ علیہ وسلم (بچوں کے لیے رسول پاک صلی اللہ علیہ وسلم کی سیرت پاک)

یہ کتاب دراصل ”اکرام قمر“ کی تصنیف ہے، جس کا سندھی ترجمہ محمد چھٹل نے کیا۔ کراون سائز کے ۳۶ صفحات پر مشتمل یہ کتاب ۱۹۸۲ء میں نیشنل بک فاؤنڈیشن کی جانب سے شائع کی گئی۔ اس میں حضور صلی اللہ علیہ وسلم کے ولادت سے وفات کے حالات کو مختصر انداز میں بیان کیا گیا ہے۔

محبوب مصطفیٰ صلی اللہ علیہ وسلم

خالد ظفر ابرڑو کی یہ کتاب محبوب مصطفیٰ صلی اللہ علیہ وسلم کراون سائز کے ۶۲ صفحات پر مشتمل ہے۔ یہ کتاب انٹر نیشنل اکیڈمی ہالاکی سلوور جو بلی کے حوالے سے بطور تبرک سیرت طیبہ صلی اللہ علیہ وسلم کے موضوع پر نئی نسل کے لیے لکھی گئی، جو کہ ۱۹۸۱ء کو شائع ہوئی۔ اس میں سیرت پاک صلی اللہ علیہ وسلم کے مختلف واقعات منفرد انداز میں بیان کیے گئے ہیں، اس پر ان کو صدارتی ایوارڈ بھی مل چکا ہے۔

پنهانی جهان جو سردار ﷺ

ڈاکٹر عبد الہادی سرہیہ کی یہ کتاب ڈینی سائز کے ۱۸۲ صفحات پر مشتمل ہے، جو کہ ہادی پبلیکیشن لائز کانٹر کی جانب سے ۱۹۸۳ء کو شائع ہوئی۔ اس کے پہلے حصے میں حضور صلی اللہ علیہ وسلم کے اخلاق حسنہ اور عادات کریمہ کا ذکر ہے۔ دوسرے حصے میں سنت، حدیث، محدثین اور تاریخ حدیث کا ذکر ہے۔ اور تیسرا حصے میں اسلامی تعلیمات کے سلسلے میں احادیث مبارکہ دی گئی ہیں۔ اس کتاب پر موصوف کو صدارتی ایوارڈ بھی مل چکا ہے۔

سیرت خاتم الانبیاء صلی اللہ علیہ وسلم

الحاج رحیم بخش قری کے اشعار سے مزین یہ کتاب ۱۹۸۵ء کو شائع ہوئی۔ مؤلف کی جانب سے شائع کردہ یہ کتاب ڈینی سائز کے ۲۲۶ صفحات پر مشتمل ہے۔ اس کے پہلے باب میں حضرت ابراہیم علیہ السلام اور ان کی اولاد کی قربانی کا ذکر ہے۔ دوسرے باب میں آپ صلی اللہ علیہ وسلم کی ولادت باسعادت، تیسرا میں آپ صلی اللہ علیہ وسلم کی مکی زندگی اور پوتھے میں آپ صلی اللہ علیہ وسلم کی مدنی زندگی کاحوال موجود ہے۔

سیرت نبیوی جوہ کے اہم باب

حافظ عبدالجید موریانی کی سیرت نبیوی صلی اللہ علیہ وسلم پر بنی یہ کتاب ۱۹۸۵ء کو شعبہ اشاعت و تبلیغ اسلام شکار پور کی جانب سے شائع ہوئی، یہ ڈیکی سائز کے ۱۲ صفحات پر مشتمل ہے۔ اس میں سیرت پاک صلی اللہ علیہ وسلم کا مختصر اذ کرمبارک موجود ہے۔ حافظ صاحب نے آسان اور خوبصورت سندھی اسلوب اختیار کرتے ہوئے حضور صلی اللہ علیہ وسلم کی زندگی کو جامع اور بہترین انداز میں پیش کیا ہے۔

مدنی مرسل صلی اللہ علیہ وسلم جا اخلاقی جواہر

ڈاکٹر عبدالہادی سرہیہ کی یہ کتاب ڈیکی سائز کے ۲۳۲ صفحات پر مشتمل ہے، جو کہ ۱۹۸۵ء کو ہادی پبلیکیشن لائز کانہ کی جانب سے شائع ہوئی۔ اس کتاب میں سیرت نبی اور اخلاق کے بیان کے علاوہ نماز، روزہ کا بیان بھی شامل ہے۔

سیرت سرور عالم صلی اللہ علیہ وسلم

مولانا سید ابوالاعلیٰ مودودی کی سیرت نبیوی صلی اللہ علیہ وسلم کے متعلق کی گئی ایک تقریر کا یہ سندھی ترجمہ ۱۹۸۵ء کو مجلس دعوت اسلام حیدر آباد کی جانب سے شائع ہوا یہ کراون سائز کے ۱۰ صفحات پر مشتمل ہے۔ ترجمہ کس نے کیا یہ معلوم نہیں ہو سکا۔ بہت سلیس سندھی میں ترجمہ پیش کیا گیا ہے۔

سیرت النبی صلی اللہ علیہ وسلم

مختلف مصنفین کی جانب سے سیرت طیبہ صلی اللہ علیہ وسلم کے موضوع پر لکھے گئے مقالات کو ترتیب دے کر تیار کی گئی یہ سیرت النبی صلی اللہ علیہ وسلم کی کتاب ۱۹۸۶ء کو سندھہ زرعی یونیورسٹی ٹنڈو جام کی جانب سے شائع ہوئی۔ سید اشتیاق حسین شاہ کی مرتب کی گئی یہ کتاب رائل سائز کے ۳۸ صفحات پر مشتمل ہے۔ اس میں اردو، سندھی اور انگلش میں لکھی گئی سیرت طیبہ کے متعلق موضوع شامل ہیں۔

پاٹ کریمن صلی اللہ علیہ وسلم جی ہجرت یہ مدنی زندگی (سن وار)

ڈاکٹر عبدالہادی سرہیہ کی ترتیب دی گئی یہ کتاب پاٹ کریمن ﷺ جی ہجرت یہ مدنی زندگی (سن وار) ۱۹۸۶ء کو ہادی پبلیکیشن لائز کانہ کی جانب سے شائع کی گئی۔ ڈیکی سائز کے ۲۸ صفحات پر مشتمل یہ کتاب مخدوم محمد حاشم ٹھٹھوی کی کتاب ہذل القوہ اور پچھدیگر کتب کی مدد سے تیار کی گئی ہے۔ اس میں حضور ﷺ کی زندگی کو سن وار ترتیب دیا گیا ہے۔

سیرت اقمر المیز

مولانا رحیم بخش ”قمر“ لاکھو کی یہ کتاب ڈیکی سائز کے ۲۰۰ صفحات پر مشتمل ہے۔ محمد عیسیٰ لاکھو، نواب شاہ سندھ کی جانب سے ۱۹۸۷ء میں شائع کردہ اس کتاب کے عنوان دلچسپی سے بھر پور ہیں۔ امام الانبیاء حضور اکرم صلی اللہ علیہ وسلم کے بارے میں تمام انبیاء سے لیا گیا عہد و انجام، حسب ونسب، آپ ﷺ کی ولادت، اولاد، اور ازواج مطہرات کے بارے میں تفصیل سے ذکر کیا گیا ہے۔ اور آپ صلی اللہ علیہ وسلم کی اخلاقی تعلیم اور عورتوں پر احسانات وغیرہ کو ذکر کیا گیا ہے۔ یہ کتاب سندھی میں لکھی گئی مشہور سیرت طیبہ صلی اللہ علیہ وسلم کی کتب میں سے ایک ہے۔

اسوہ حسنہ صلی اللہ علیہ وسلم

مسز تعظیم شوکت سرہیہ کی یہ کتاب اسوہ حسنہ صلی اللہ علیہ وسلم ۱۹۸۷ء کو ہادی پبلیکیشن لائز کاننے کی جانب سے شائع کی گئی، جو کہ ڈیسی سائز کے ۱۰۸ صفحات پر مشتمل ہے۔ اس میں وجہ کائنات صلی اللہ علیہ وسلم کی مختصر اسوانح عمری، اخلاق حسنہ اور آپ صلی اللہ علیہ وسلم کی ازوج مطہرات کا ذکر ہے۔

چچ گ سدار صلی اللہ علیہ وسلم

ڈاکٹر عبدالہادی سرہیہ کی یہ کتاب ہادی پبلیکیشن لائز کاننے ۱۹۸۷ء کو شائع کی جو کہ ۲۰۰ صفحات پر مشتمل ہے۔ اس کتاب میں ڈاکٹر عبدالہادی سرہیہ نے رہبر انسانیت کی معاشرتی تعلیم کو تفصیل کے ساتھ بیان کیا ہے۔ اس کے ساتھ جہاد کی تعلیم اور اس کے احکام بھی بیان کیے ہیں۔ اس کتاب پر مصنف کو صدارتی ایوارڈ بھی مل چکا ہے۔

محمد رسول صلی اللہ علیہ وسلم

کریم بخش لنڈ کی یہ کتاب ۳۲۶ صفحات پر مشتمل ہیں، جو کہ پندرہویں صدی مطبوعات کراچی کی جانب سے ۱۹۸۷ء کو شائع کی گئی۔ یہ سیرت طیبہ صلی اللہ علیہ وسلم پر لکھے گئے مضامین کا مجموعہ ہے، جن میں سے اکثر اخبارات میں شائع شدہ اور ریڈیو پر نشر ہوئے مضامین ہیں۔ تمام مضامین جاذب، پرکشش، پراثر، نہایت اہم اور وزن دار ہیں۔ سندھ کے حوالے سے سیرت نگاروں میں قدیم چین میں نعمت گوئی کے زیر عنوان مضمون تو نہایت اہم اور منفرد ہیں۔ اس کتاب کا مقدمہ علامہ غلام مصطفیٰ قاسمی نے لکھا ہے، اس کتاب پر مؤلف کو صدارتی ایوارڈ بھی مل چکا ہے۔

رہبر اعظم صلی اللہ علیہ وسلم

یہ کتاب سید گل محمد شاہ بخاری کی پہلی تصنیف ہے۔ اس میں سیرت پاک کو سوال و جواب کی صورت میں پیش کیا گیا ہے، جو طلبہ، نوجوان طبقے، امتحانات میں بیٹھنے والوں کے لیے اور مختلف سیرت کو زکے مقابلوں میں حصہ لینے والوں کے لیے ایک انمول تحفہ ہے۔ یہ کتاب ۱۹۸۹ء میں طبع ہوئی تھی۔ اب تک اس کے دس ایڈیشن آپکے ہیں، جو اس کی عوامِ الناس میں مقبولیت کا ایک بین ثبوت ہے۔ یہ کتاب مهران اکیڈمی شکار پور کی جانب سے طبع ہوئی ہے۔

رہبر اعظم صلی اللہ علیہ وسلم

سید گل محمد شاہ بخاری کی یہ کتاب ۱۹۸۹ء کو مهران اکیڈمی کراچی نے شائع کیا۔ ۱۶ میں چھیس ابواب ہیں، جن میں رہبر اعظم صلی اللہ علیہ وسلم کی صورت میں ترتیت وار تحریر کیا گیا ہے۔ ان کے ساتھ آپ کی ازوج مطہرات اور کتب سیرت اور سنت کے بارے میں بھی کافی معلومات اس میں آگئی ہے۔ یہ کتاب طلبہ میں زیادہ مقبولیت حاصل کرچکی ہے اور اس کے کئی ایڈیشن شائع ہوچکے ہیں، جو سندھی ادب میں ایک ریکارڈ ہے۔ سید گل محمد شاہ بخاری کی سیرت طیبہ حضرت محمد مصطفیٰ صلی اللہ علیہ وسلم پر بیشتر تصنیفات ہیں۔ جن میں اکثر کتابوں پر

صدراتی ایوارڈ بھی مل چکا ہے۔

پاک بیسون

پروفیسر نظام الدین میمن کی یہ کتاب ۱۹۸۹ء کو مہران اکیڈمی کراچی نے شائع کی، جو کہ ۱۸۵ صفحات پر مشتمل ہے۔ اس کتاب میں پروفیسر نظام الدین میمن صاحب نے حضور اکرم صلی اللہ علیہ وسلم کے ازواج مطہرہ کا مفصل ذکر کیا ہے۔ کتاب کے آغاز میں ”حضور اکرم صلی اللہ علیہ وسلم کی زیادہ شادیوں پر اعتراض کا جائزہ“ کے زیر عنوان ایک مقالہ بھی شامل کیا گیا ہے، جو کہ علمی لحاظ سے نہایت اہم اور وزن دار ہے۔ یہ کتاب اپنی نوعیت کے لحاظ سے سندھی زبان میں ایک نہایت جامع کتاب ہے۔

تاریخ جا ہ ورق

سید گل محمد شاہ بخاری کی یہ کتاب سندھی ساہت سوسائٹی لاڑکانہ نے ۱۹۸۹ء کو شائع کیا۔ ۵۲ صفحات پر مشتمل اس کتاب میں امریکہ میں شراب پر لگائی گئی پابندی (۱۹۲۰ء سے ۱۹۳۳ء تک) کا مفصل احوال دیا گیا ہے، جس میں ان کی کارکردگی اور ناکامی کے اسباب بیان کیے گئے ہیں اور اس کے ساتھ حضور صلی اللہ علیہ وسلم کے زمانے میں شراب پربندش کا تفصیلی احوال، کسی طرح اس کا نفاذ اور اس کی کامیابی کے اسباب بیان کیے گئے ہیں۔ اس کے ساتھ انسانی اور خدا کی قانون کا فرق بھی سمجھایا گیا ہے۔ اس کتاب کا مقدمہ ڈاکٹر میمن عبدالجید سندھی نے تحریر کیا ہے۔

رحمت عالم صلی اللہ علیہ وسلم

ڈاکٹر عبدالہادی سربیہ کی یہ کتاب ۱۹۸۹ء کو ہادی پبلیکیشن لاڑکانہ نے شائع کیا۔ ۲۰۰ صفحات پر مشتمل اس کتاب میں رحمت عالم صلی اللہ علیہ وسلم کی تعلیمات اور اخلاق کو بیان کیا گیا ہے۔ آپ صلی اللہ علیہ وسلم کے بارے میں غیر مسلم مفکروں کی آراء اور آخر میں ایک سو احادیث نبوی کا ترجمہ تحریر کیا گیا ہے۔ اس پر مؤلف کو صدر ایوارڈ بھی مل چکا ہے۔

الفتح الْمُبِين

قاضی علی محمد مہیری کی یہ کتاب ۱۹۹۰ء میں انجمن اشاعت الاسلام بخاری شریف ضلع بدین کی جانب سے شائع ہوئی۔ ۳۵ صفحات پر مشتمل اس کتاب میں صلح حدیبیہ کی تفصیل کو سندھی روایتی شاعری کی صنفمدح میں بیان کیا گیا ہے۔ اس کا پورا نام ”الفتح الْمُبِين فی صلح حدیبیہ مع المشرکین“ ہے۔

سیرت رسول قرآن جے آئینے میں

سید گل محمد شاہ بخاری کی یہ کتاب ۱۹۹۱ء میں مہران اکیڈمی کراچی نے شائع کیا۔ ۳۱۲ صفحات پر مشتمل اس کتاب کو اٹھارہ ابواب میں تقسیم کیا گیا ہے۔ اس میں صاحب القرآن صلی اللہ علیہ وسلم کی سیرت طیبہ کو قرآن مجید سے پیش کیا گیا ہے۔ یہ کتاب قرآن مجید کے چھ سو چھیسا سُٹھ حوالوں سے مرّین ہے۔

پیاری نبی کریم جو پیار و شہر ۽ پیار اساتھی

مسز تسلیم انور سرهیہ کی یہ کتاب ۱۹۹۱ء کو ہادی پبلیکیشنز لاڑکانہ کی جانب سے شائع ہوئی۔ ۱۵ صفحات پر مشتمل اس کتاب میں آپ صلی اللہ علیہ وسلم کی ولادت با سعادت، سیرت، صورت، گفتار، کروار اور آداب بیان کیے گئے ہیں۔ اس کے علاوہ حج کی تفصیل اور صحابہ اکرام رضی اللہ عنہم کا تذکرہ بھی درج ہے۔ مؤلف کو اس پر صدارتی ایوارڈ بھی مل چکا ہے۔

رہبرِ کامل صلی اللہ علیہ وسلم

سید محمد شاہ بخاری کی یہ کتاب ۲۲۵ پر مشتمل ہے، جو کہ سیرت اکیڈمی شہداد کوٹ نے ۱۹۹۱ء کو شائع کی۔ یہ سیرت پاک پر تحریر کردہ مقالات و تقاریر کا مجموعہ ہے۔ اس میں ان عنوانات کے تحت مواد شامل کیا گیا ہے: ذکر حبیب انداز عجیب، قرآن اور صاحبِ قرآن صلی اللہ علیہ وسلم، اللہ کے رسول، اللہ کی نظر میں، رسول خدا اور علم کی دعا، محبت المعلمین صلی اللہ علیہ وسلم، آنچہ خوبان ہمہ دارند تو توہنہداری، منشور انسانیت (خطبہ جمعۃ الوداع ترجمہ و تشریح کے ساتھ)، ختم نبوت، باعث تخلیق کائنات صلی اللہ علیہ وسلم غیر مسلموں کی نظر میں، تاریخ کے دور ق شانے محمد بن زبان عقیدت سند ھی زبان میں ذکر حبیب صلی اللہ علیہ وسلم۔ ان میں کچھ مقالات لبی نویت کے انوکھے اور انفرادیت کے حامل ہیں۔

سیرت رسول قرآن جی آئینی ۾

سید گل محمد شاہ بخاری کی یہ کتاب ہمراں اکیڈمی کراچی کی جانب سے ۱۹۹۱ء کو شائع کی گئی۔ ۳۱۲ صفحات کی یہ کتاب ۱۸ ابواب پر مشتمل ہے۔ اس کتاب میں حضور اقدس صلی اللہ علیہ وسلم کی حیات مقدسه کو صرف اور صرف قرآن مجید کے حوالے سے بیان کیا گیا ہے۔ اس میں قرآن مجید کے چھ سو چھیساًٹھ (۲۲۶) حوالے دیے گئے ہیں۔ اس میں صاحب القرآن صلی اللہ علیہ وسلم کی ذکر مبارکہ کو انبیاء کے عہد اقرار اور حضرت ابراہیم علیہ السلام اور امام عیل علیہ السلام کی دعا سے شروع کیا گیا ہے۔ آقا نامدار صلی اللہ علیہ وسلم کے متعلق حضرت عیسیٰ علیہ السلام کی بشارت، آپ کی تشریف آوری، بچپن، جوانی، اعلان نبوت، کی زندگی میں دین کے خاطر تکالیف، جنات کا ایمان لانا، معراج اور ہجرت وغیرہ کا تفصیل سے ذکر ہے۔ اس کے ساتھ مدنی زندگی اور اس میں پیش آنے والے واقعات، آپ کی گھریلو زندگی، سیاسی زندگی اور عسکری زندگی جس میں جنگوں کا بھی تفصیلی ذکر آ جاتا ہے۔ آپ کے آداب و اخلاق، محبت و اطاعت کے متعلق قرآنی آیات پیش کی گئی ہیں۔ کتاب کے آغاز میں قرآن اور صاحب قرآن کا تعلق بھی سمجھایا گیا ہے۔

سہنسو سردار صلی اللہ علیہ وسلم

بچوں کے ذہنی تربیت کو مد نظر رکھتے ہوئے بہت ہی دلکش اور جاذب انداز میں تحریر کی گئی اس کتاب کے مصنف انجینئر عبد المالک ہیں۔ ۹۷ صفحات پر مشتمل یہ کتاب ۱۹۹۲ء کو ہمراں اکیڈمی کراچی نے شائع کیا۔

محمد رسول اللہ صلی اللہ علیہ وسلم

اس کتاب کے مصنف رحیم بخش قرلا کھوہیں۔ ہمراں اکیڈمی نے یہ کتاب ۱۹۹۳ء کو شائع کیا۔ یہ کتاب سند ھی زبان میں نئے طریقے اور عشق و محبت سے لکھی گئی ہے۔ اس کتاب میں جو مواد ہے، اس میں حضور صلی اللہ علیہ وسلم کی زندگی کا مختصر احوال، حضور کا اسوہ حسنہ، اخلاق

رسول، محبت رسول، حضور کی گزاری ہوئی زندگی کا نچوڑ دلچسپ اسلوب میں بیان کیا گیا ہے، جو ہمارے لیے ایک نمونہ اور درس ہے، اس کے علاوہ نبوی نظام پر بہترین بحث کی گئی ہے۔ حضور صلی اللہ علیہ وسلم کا حلیہ مبارک جس میں سرتاپ اسپ پہلو، حسن و جمال، نعت کے معنی و مفہوم، عشرہ مشیرہ، امہات المؤمنین و بنات رسول اور دینی ادب سے تعلق رکھنے والا اور بھی کافی کچھ ہے۔ اس میں مولانا رومنی اور شاہ صاحب کے اشعار نے چار چاند لگادیے ہیں۔ یہ کتاب ۲۳۲ صفحات پر مشتمل ہے۔

پیارو پیغمبر صلی اللہ علیہ وسلم پر اون جی نظر ہ

یہ کتاب پیارو پیغمبر صلی اللہ علیہ وسلم پر اون جی نظر ہ مولانا محمد رمضان کھلپوٹو صاحب کی تصنیف ہے اور اپنے موضوع پر بے مثال اور لا جواب شاہ کار ہے، جس میں ہر طبقے کے غیر مسلم حضرات کے پیغمبر اسلام کے حق میں آراء کو حسن ترتیب سے جمع کیا گیا ہے۔ اور زبان بھی بڑی آسان اور متاثر کرنے ہے۔ یہ کتاب ۱۹۹۳ء میں مدرسہ عربیہ مظہر العلوم کھڑا کی طرف سے شائع ہوئی اور ایک سال کے بعد دوسرا بار بھی شائع ہوئی۔ اس خصیم اور تحقیقی کتاب پر مؤلف کو حکومت پاکستان کی جانب سے سیرت ایوارڈ اور نقدِ قلم بطور انعام دی گئی ہے۔

طب نبوی صلی اللہ علیہ وسلم

طب نبوی صلی اللہ علیہ وسلم بھی سیرت کا ایک دلچسپ اور اہم موضوع ہے۔ اس موضوع پر سید گل محمد شاہ بخاری نے سندھی زبان میں یہ کتاب لکھی ہے۔ اور اس میں طب نبوی صلی اللہ علیہ وسلم کو مختصر طور پر پیش کیا گیا ہے۔ یہ کتاب مہران اکیڈمی کی جانب سے ۱۹۹۳ء کو شائع ہوئی۔

سچو سرو واط

غلام مصطفیٰ مشتاق کی یہ کتاب ۱۹۹۵ء میں مہران اکیڈمی نے شائع کی، جو کہ ۲۱۵ صفحات پر مشتمل ہیں۔ یہ کتاب سیرت طیبہ کے موضوع پر تقاریر کا پہلا مجموعہ ہے۔ اس کتاب میں سیرت رسول صلی اللہ علیہ وسلم کے موضوع پر ۴۵ مختلف تقاریر کو بیجا کیا گیا ہے۔ سندھی بان میں سیرت طیبہ صلی اللہ علیہ وسلم پر تقاریر کی ایک بہترین، آسان فہم اور عمده کتاب ہے۔ اس کتاب کو مستند کتابوں سے اخذ کیا گیا ہے۔

مٹو محبوب غیر مسلمن جی نظر ہ

سندھ کے مشہور اسکالر و ادیب محترم دادا سندھی کی یہ کتاب سیرت طیبہ صلی اللہ علیہ وسلم کی ایک بہترین کتاب ہے۔ اس میں انہوں نے حضور کریم صلی اللہ علیہ وسلم کی سیرت، اخلاق، پیغام، شریعت اور زندگی کے مختلف پہلوؤں کے متعلق غیر مسلموں کی گواہی کو پیش کیا گیا ہے۔ اس میں مشرق و مغرب دونوں اسکالر ز آجاتے ہیں۔ انہوں نے غیر مسلموں کی حضور صلی اللہ علیہ وسلم کے متعلق آراء کو جمع کر کے پیش کیا ہے، جو کہ ایک بہترین کام ہے۔ اس کتاب کو مختلف اخبارات، ڈائجسٹ اور مختلف کتب سے جمع کیا گیا ہے۔ مہران اکیڈمی لاڑکاند کی جانب سے شائع کی گئی اس کتاب کے ۱۳۲ صفحات ہیں۔

عکس جمال مصطفیٰ صلی اللہ علیہ وسلم

شاہ محمد بلوچ کی تصنیف عکس جمال مصطفیٰ صلی اللہ علیہ وسلم ۹۰ صفحات پر مشتمل گلاشن پبلیکیشن حیدر آباد سے شائع ہوئی۔

۸ ابواب پر مشتمل یہ کتاب حضور صلی اللہ علیہ وسلم کی سیرت و صورت، اخلاق اور ان کے ہنچیار و جانور کے متعلق مختصر تحریر کی گئی ہے۔ نبی سائین صلی اللہ علیہ وسلم جا خطبا

اس کتاب میں حضور صلی اللہ علیہ وسلم کے خطبات کو جمع کیا گیا ہے۔ ان خطبات کے مترجم اور جمع کرنے والے سندھ کے ادیب محمد ایوب انصاری ہیں۔ یہ کتاب پہلی مرتبہ ۱۹۹۸ء میں اور تیسرا مرتبہ ۲۰۰۲ء میں مہران اکیڈمی کی جانب سے شائع کی گئی۔ یہ خطبات اردو سے آسان سندھی زبان میں ترجمہ کیے گئے ہیں، اس میں ۸۰ صفحات ہیں۔

پنهی جهان جوالی و سیلو صلی اللہ علیہ وسلم

ڈاکٹر اسحاق ابرڑو کی یہ کتاب پنهی جهان جوالی و سیلو صلی اللہ علیہ وسلم ایک بہترین تصانیف میں سے ایک ہے۔ یہ ان کی سیرت طبیہ صلی اللہ علیہ وسلم پر ایک محققانہ تصنیف ہے، جس کے ذیلی عنوان یہ ہیں قدسی، نور نبوت، مقام مصطفیٰ ﷺ، اسوہ حسنہ، صبر، حلم، عفو، رحمت، شفقت، عدل و انصاف، سخاوت، سادگی، ازواج مطہرات کے ساتھ سلوک، تعلیمات رسول ﷺ، معراج النبی ﷺ اور شفاعت، رحمت، ختم نبوت اور اہل بیت پر ایک مفصل باب موجود ہے۔ ڈاکٹر صاحب نے قرآن و حدیث کے ساتھ تمام قدیم و جدید مستند کتب سیرت کو پیش نظر کر کا ہے۔ اور اس طرح ایک بہت بیش قیمت تحفہ ہم سب کے لیے بہم پہنچایا ہے۔ یہ کتاب ۳۵۲ صفحات پر مشتمل ہے۔ اور عام فہم سندھی زبان میں لکھی گئی ہے۔ یہ کتاب اعظم بک ہاؤس حیدر آباد نے یہ کتاب ۱۹۹۹ء میں شائع کی۔

سید الکونین صلی اللہ علیہ وسلم

سکندر علی چنہ کی یہ کتاب سید الکونین صلی اللہ علیہ وسلم ۱۹۹۹ء کو پرنپال کیٹ بانچ لائٹ کانٹرائی کی جانب سے کراون سائز کے ۲۰۰ صفحات پر مشتمل ہے۔ اس کتاب میں مختلف مصنفین کے سیرت کے موضوع پر ۲۶ مضامین جمع کیے گئے ہیں۔ جو سیرت طبیہ صلی اللہ علیہ وسلم کے عنوان سے ایک پروگرام میں متفرق مصنفین کی طرف سے پیش کیے گئے تھے۔

نتائج

ہر کام کا کوئی نہ کوئی نتیجہ بھی علمی نکلے گا۔ میری اس مقالے کے نتائج بھی علمی اور منے ہیں۔

- سندھ کے علماء و فضلاء نے دیگر علوم و فنون کی طرح سیرت طبیہ صلی اللہ علیہ وسلم پر بڑا علمی و تحقیقی کام کیا ہے۔ جدید اصولوں کی روشنی میں نہ صرف آپ صلی اللہ علیہ وسلم کی سیرت کے نئے نئے پہلوؤں پر کتابیں تصنیف ہوئی ہیں بلکہ دیگر زبانوں کے مشہور کتب سیرت کے تراجم بھی کیے گئے ہیں۔ اس لحاظ سے اس حقیقت سے انکار نہیں کیا جا سکتا کہ پاکستان کی دیگر صوبائی زبانوں سے سندھی زبان میں سیرت طبیہ پر بہت زیادہ علمی و تحقیقی کام ہوا ہے۔

- سندھ کے علمانے سندھی زبان میں تقریباً سات سو، آٹھ سو کتب سیرت تصنیف کی ہیں۔ جس میں معروف و غیر معروف شامل ہیں۔
- دوسری زبانوں سے سندھی زبان میں ترجمہ کی گئی کتب سیرت کی تعداد تقریباً تین سو ہے۔

- سندھ کے علمانے سیرت پر لکھنے کے لیے ہمیشہ قرآن، حدیث، شاہکل و مغازی، صحابہ اکرام و تابعین کی روایتوں کو اپنا خذ بنایا ہے۔
- سندھ کے علمانے جن کتابوں کو اپنا خذ بنایا ہے، اس میں خاص طور پر طبقات ابن سعد، دلائل النبوہ ابو نعیم اصفہانی، الخصائص الکبریٰ، المواہب اللدنیہ، مدارج النبوہ، بذ القوہ، اور قوت العاشقین کے علاوہ سید سلیمان ندوی کی سیرت النبی اور خطبات مدارس، سیرت النبی علامہ شبیل نعمان بھی شامل ہیں۔ اس کے علاوہ غزوات النبی، مخدوم عبد اللہ۔ حیات النبی، فتح محمد سیوطی۔ سیرت النبی، فضل احمد غزنوی۔ سیرت مصطفیٰ، محمد عظیم شید اشامل ہیں۔
- کافی کتب سیرت ایسے بھی ہیں، جن کا عنوان الگ ہے، لیکن مواد مختلف نہیں ہے۔
- اس تحقیق کے ذریعے سے سندھ کے لوگوں کو رسول اللہ صلی اللہ علیہ وسلم کے اسوہ حسنے کے عطا کردہ نظام کو سنجیدگی سے سمجھنے کا موقع حاصل ہوگا، جس کی روشنی میں سندھ کی معاشرتی برائیاں مثلاً کار و کاری، علم سے دوری، بے راہ روی اور اخلاقی بگاڑ سے نکال کر ایک پاکیزہ اور بہترین معاشرہ تشکیل دیا جاسکتا ہے۔
- سندھی علماء مصنفین کو اسلامی دنیا میں روشناس کر ان کی خدمات اسلامی دنیا کے سامنے پیش کرنا اور اس تحقیق کے ذریعے سے یہ ثابت کرنا کہ سندھ وہ صوبہ ہے جہاں ہمیشہ اسلام کا پرچم سر بلند رہا ہے، اس پر عالمہ لاد بینیت، دہربیت اور اسلام دشمنی کے تمام الزامات بے بنیاد و من گھڑت ہیں۔ اس بات کو دنیا کے سامنے پیش کرنا۔

حوالہ جات

- ۱۔ گھانگھرو، عبدالرزاق، ڈاکٹر "سندھی زبان میں قرآن جائزی اور ترجمہ" "محران آکیڈمی، شکار پور، ۱۹۹۵ء، ص ۳۵
- ۲۔ قاسمی، علامہ غلام مصطفیٰ "اسلام کی علمی برکات سندھ میں" "ماہنامہ الولی اردو حیدر آباد، جون ۱۹۸۱ء، ص ۵
- ۳۔ قاسمی، علامہ غلام مصطفیٰ "علم سیرت حجی اوسریuar تقاضہ سندھ میں" "تحقیقی مقالو، ثماںی محران، سندھی ادبی بورڈ حیدر آباد شمارہ ۱۹۷۹ء
- ۴۔ شہاب، مسعود حسن، "تاریخ ادیج" "اردو اکیڈمی بھاولپور، ۱۹۸۲ء، ص ۱۶۵
- ۵۔ لاکھو، غلام محمد، "سمن حجی سلطنت" "پاک اسٹری سینٹر جام شورو، سندھ، ۱۹۸۸ء، ص ۲؟
- ۶۔ حافظ، ابن حجر۔ "تحذیب التحذیب" "ج ۱۰، ادارہ نشر اللہ، لاہور، ص ۳۷۵
- ۷۔ قاسمی، غلام مصطفیٰ "علم سیرت حجی اوسریuar تقاضہ سندھ میں" "تحقیقی مقالو، ثماںی محران، سندھی ادبی بورڈ حیدر آباد شمارہ ۱۹۷۹ء
- ۸۔ ذہبی، ابو عبد اللہ۔ "العبر" عربی، دائرۃ المعارف والنشر الکتبیت ۱۹۶۱ء، ص ۱۹۳
- ۹۔ مخدوم، امیر احمد، مقدمہ بذل القوہ عربی، سندھی ادبی بورڈ حیدر آباد، ۱۹۶۶ء، ص ۲۳